

Arcidjoċesi ta' Malta

Floriana

Rapport Finali: Viżta Pastorali Parroċċa Sant'Anna - MARSASKALA

It-territorju tal-Parroċċa Sant'Anna, Marsaskala huwa wiehed estiż fejn hemm madwar 10,000 persuna li joqgħodu ġo 3,500 dar. In-nies li huma residenti ġejjin minn partijiet oħra ta' Malta u minhabba f'hekk tinħass in-nuqqas ta' appartenza għal-lokal. Interessanti l-fatt li aktar minn 7,000 persuna f'dan il-lokal huma taħt l-età tal-penzjoni.

Skont l-aħħar ċensiment tal-quddies li sar fis-sena 2005, huma 39.4 fil-mija dawk li jattendu l-quddies, li bħala medja huwa wiehed baxx. Minn dawn, żewġ terzi (2205) jattendu fil-parroċċa, waqt li terz (1059) jattendu għall-quddies fi knejjes oħra barra l-parroċċa fosthom f'Haż Żabbar (123), Żejtun (101), Paola Kristu Re (91), Bormla (85), Birgu (74), Fgura (56), Santa Luċija (49) u M'Xlokk (43). Diffikultà li hawn hija li l-knisja parrokkjali tinsab 'il bogħod minn fejn hemm il-maġġoranza tar-residenti. Diffikultà oħra, li tajjeb tiġi studjata kif ser jintlaħqu l-familji u l-persuni f'din il-parroċċa, huwa l-fatt li fit-tberik tad-djar jintlaħqu inqas minn 50 fil-mija għax l-oħrajn ma jkunux hemm.

Jieħdu hsieb pastoralment il-parroċċa hemm il-kappillan u żewġ saċerdoti oħra, waqt li hemm saċerdot iehor residenti li jgħin, u xi saċerdoti oħra li jagħtu servizz meta jkun hemm bżonn. Fil-parroċċa m'hemm l-ebda komunità ta' hajja kkonsagrata.

Bħala għaqdiet ta' appostolat hemm hamsa li jagħtu servizz skont il-kariżma tagħhom, waqt li hemm diversi gruppi oħra li joffru mixja ta' spiritwalità u servizz ta' ministeri f'hidmiet partikulari. Il-membri ta' dawn l-għaqdiet/gruppi jhossu li m'għandhomx post adegwat fejn jiltaqgħu, u dan wisq altur fiż-żoni fejn hemm ir-residenti, għalkemm dan l-aħħar instabet sala fin-naħa tal-Munxar li qed taqdi xi bżonnijiet pastorali, fosthom dak tal-katekiżmu.

Fil-knisja parrokkjali isiru 7 quddisiet fil-*weekend* fejn, skont iċ-Ċensiment tal-2005, ikun hemm bejn 185 u 541 persuna f'kull quddiesa. Huwa mportanti li jkun hemm impenn fl-animazzjoni tal-quddies. Ikun tajjeb li l-animaturi tal-liturġija ikollhom l-opportunità ta' formazzjoni kontinwa, u ta' mixja fil-fidi. Kien pass pożittiv il-fatt li ingħatat lis-saċerdoti evalwazzjoni ta' diversi persuni dwar il-mod taċ-ċelebrazzjoni tal-quddiesa għax żgur jista' jgħin biex jintlaħqu l-bżonnijiet tal-persuni li jieħdu sehem fil-quddiesa. Hija haġa sabiħa li s-saċerdoti joffru b'mod assidwu is-sehem tagħhom waqt il-quddies anki b'servizz tal-qrar. Hawnhekk ta' min jgħid li huwa fid-direzzjoni t-tajba li qed jinħasseb kif ser ikun hemm post aktar dinjituż għal dan is-Sagrament tar-Rikonċjazzjoni. Hija haġa tajba li f'żewġ quddisiet qed issir il-liturġija tal-Kelma għat-tfal, u tajjeb li nhegguhom aktar biex jipparteċipaw fil-quddiesa bis-sehem tagħhom anki bħala abbatini jew b'xi kor tat-tfal. Pass pożittiv kien ukoll il-ftuħ tal-kappella ta' adorazzjoni li

tista' tgħin għat-tishih tal-fidi. Huwa mportanti li l-ħinijiet tal-quddies tal-Ħadd ikunu aktar adattati għall-bżonnijiet tan-nies. Filgħodu għandu jinħoloq aktar spazju bejn quddiesa u oħra waqt li l-quddiesa bl-Ingliż tibda ssir bil-Malti. Il-ħinijiet tal-quddies ta' filgħodu jistgħu jkunu hekk: fis-7.00, fit-8.30, fl-10.00 u fil-11.30. Filgħaxija tajjeb li jinħaseb jekk għandux jinbidel il-ħin tal-quddiesa għal aktar tard jew tiżdied quddiesa oħra.

Aspett importanti fil-ħidma ta' kull komunità nisranija huwa l-aspett kateketiku, aktar u aktar f'parroċċa fejn hemm madwar elf (1,000) tifel u tifla li l-parroċċa trid twasslilhom il-formazzjoni nisranija. Fil-fatt hemm erba' centri fejn jingħata dan il-katekiżmu li għalih hemm 28 katekist impenjat. Għad hemm il-bżonn ta' aktar katekisti biex dawk li hemm ma jkollhomx numru kbir ta' tfal f'kull klassi, waqt li tajjeb jinstab post temporanju fejn isir il-katekiżmu fin-naħa tal-Munxar. Tajjeb li jiġi studjat jekk għandux ikun hemm is-servizz ta' katekezi bil-lingwa Ingliża minħabba li qed jiżdied in-numru ta' tfal li jitekellmu bl-Ingliż u jifhmu biss b'din il-lingwa.

Waqt li l-Kummissjoni Kateketika għandha tiegħu ħsieb il-mixja tal-fidi tat-tfal, tajjeb li titwaqqaf Kummissjoni Evangelizzazzjoni fejn tiegħu ħsieb il-mixja tal-fidi taż-żgħażaġh u l-adulti.

Fost ir-residenti, fit-territorju tal-parroċċa inħass ċar li hemm diversi aspetti soċjali li ta' min jiegħu ħsiebhom pastoralment. Il-fatt li 377 familja qed jingħataw għajjnuna ta' ikel mill-Unjoni Ewropea u qed jinżamm kuntatt regolari magħhom huwa inizjattiva tajba. Anki l-fatt li qed jingħata servizz ta' *counselling* professjonali qiegħed żgur ikun ta' għajjnuna, għalkemm għad irid jinstab post adegwat minn fejn dan is-servizz jista' jingħata. Peress li jidher ċar li hemm numru konsiderevoli ta' persuni separati u anki *single* parents, ikun tajjeb li jsaħħu l-għajnunet għalihom. Għalhekk il-grupp ta' separati huwa fid-direzzjoni t-tajba u tajjeb li jkompli jissahħaħ, waqt li wieħed jara kif ser jingħata wkoll servizz lis-*single parents*.

Ta' min jinnota li skont ċensiment ċivili hemm mal-256 dar b'anzjan wieħed li jgħix fiha. waqt li hemm madwar 426 dar b'zewġ anzjani jgħixu fihom. Tajjeb li l-parroċċa tara li dawn qed iħossu s-sapport tal-komunità nisranija. Tajjeb li hemm grupp ta' sapport għalihom.

Matul il-Viżta Pastoralni ħareġ il-fatt li għandhom jissahħu u jkunu motivati aħjar il-persuni li huma inkarigati mit-tqassim tal-fuljett fit-toroq ħalli f'isem il-parroċċa jkunu viċin dawn il-persuni li għadna kemm semmejna. L-Arċisqof irrikomanda wkoll li jkun hemm aktar involviment taż-żgħażaġh f'volontarjat favur il-persuni fil-bżonn.

Fejn tidhol il-ħidma pastorali tal-familja, ikun tajjeb li titwaqqaf il-Kummissjoni Familja ħalli jkun jista' jsir ippjanar aħjar ta' din il-ħidma, aktar u aktar meta hemm diversi gruppi qed jaħdmu f'dan il-qasam, fejn jinħass li hemm bżonn aktar koordinament. Tajjeb li beda grupp ta' sapport għall-miżzewġin f'età żgħira.

Tajjed ukoll li jinħaseb kif ser jintlaħqu l-familji fil-periferiji tal-parroċċa, u kif ser titkompla l-ħidma pastorali fiż-żmien tas-sajf meta r-residenti jizdiedu, bħal fil-każ ta' dawk li jkunu fil-bajja ta' San Tumas.

Rigward l-adolexxenti u ż-żgħażaġħ kien pass importanti li jitwaqqaf grupp għalihom u qed jinħadem pjan ta' pastorali fosthom. Ikun tajjed li l-persuni li qed joffru s-servizz li jieħdu hsiebhom, jattendu kors ta' formazzjoni fil-ħidma ministerjali taż-żgħażaġħ li qed jiġu mtella' mill-Istitut ta' Formazzjoni Pastorali flimkien mal-KDŻ.

Huwa tajjed li qed jinħaseb li jkun hemm fil-parroċċa quddiesa animata miż-żgħażaġħ, naturalment wara li grupp ta' żgħażaġħ ikun ippreparat għaliha b'mixja ta' fidi bejniethom ħalli jkunu jistgħu joffru imbagħad din l-esperjenza liż-żgħażaġħ li jibdew jattendu, bħalma sar f'postijiet u parroċċi oħra.

Tajjed li fil-ħidma pastorali tal-parroċċa qed jinħaseb biex jitwaqqfu grupp għall-professjonisti u grupp ieħor ta' support għall-persuni b'diżabilità.

Biex tinħadem aħjar il-ħidma pastorali huwa pass tajjed li qed jiġi aġġornat l-*istatus animarum*.

Ikun tajjed li jsir l-inventarju tal-parroċċa.

Ta' min jinkoraġixxi l-kontribut li l-komunità qed tagħti fi proġetti li jiġu ppjanati fuq livell ta' unità pastorali.

Barra l-punti prinċipali li hawn imsemmija f'dan ir-rapport, hemm punti oħrajn li ġew innutati mid-Delegati u għalhekk tajjed li dawn jiġu segwiti mill-istess Delegati mal-kappillan, il-kunsilli u l-kummissjonijiet relattivi.

Mons Charles Cordina
Segretarju Pastorali

1 ta' Lulju 2011